

రోప్ వే పనుల్లో వేగం పెంచి గడువులోగా పూర్తి చేయాలి

- జిల్లా కలెక్టర్ దివాకర టిఎస్

ఖమ్మం ప్రతినిధి ప్రజా జ్యోతి ఖమ్మం ఖిల్లా వద్ద రోప్ వే పనుల్లో వేగం పెంచి గడువులోగా పూర్తి చేయాలని జిల్లా కలెక్టర్ దివాకర టిఎస్ సంబంధిత అధికారులను ఆదేశించారు. బుధ వారం ఖమ్మం ఖిల్లా వద్ద జరుగుతున్న రోప్ వే పనులను జిల్లా కలెక్టర్ దివాకర టిఎస్ ప్రత్యక్షంగా పరిశీలించారు. ప్రస్తుతం లోయర్ స్టేషన్ పాయింట్ వద్ద పనులు కొనసాగుతున్నాయని తెలిపారు. పనుల వేగాన్ని



పెంచి నిర్దేశిత గడువులోగా పూర్తి చేయాలని సంబంధిత అధికారులకు సూచించారు. వర్షాకాలంలో పనులు నిలిచిపోకుండా ఉండేందుకు అవసరమైన పనులను ఇప్పుడే చేపట్టాలని కలెక్టర్ ఆదేశించారు. అలాగే రోప్ వే కేబిన్ల తయారీ పనులు మిగతా 2 లో... ▶



జాతీయ తెలుగు దినపత్రిక

ప్రజాజ్యోతి

ప్రతి అక్షరం ప్రజల కోసం

ఖమ్మం

గురువారం | 7 | మే | 2026 | పేజీలు : 3



- అర్జులందరికీ ఇందిరమ్మ ఇళ్లు
- మే నెలాఖరుకు రెండో విడత మంజూరు
- 35 రోజుల్లోనే సాదా బైనామా సమస్యల పరిష్కారం
- రైతులకు రుణమాఫీ, మద్దతు ధరతో కొండంత అండ
- గువ్వలగూడెం ప్రజాదర్శాల్లో మంత్రి పాంగులేటి శ్రీనివాసరెడ్డి

పేదల ముంగిటకే 'ప్రజాపాలన'

నేలకొండపల్లి, మే 6 ప్రజా జ్యోతి : "రాష్ట్రంలో పేదల సంక్షేమం, రైతుల ఆభ్యున్నతే ధ్యేయంగా ప్రజా ప్రభుత్వం అడుగులు వేస్తోంది. ప్రజలు ప్రభుత్వ కార్యాలయాల చుట్టూ తిరిగే అవస్థలు లేకుండా,

పాలనను నేరుగా వారి గడప వద్దకే తీసుకువచ్చాలి" అని తెలంగాణ రెవెన్యూ, గృహ నిర్మాణం, సమాచార శాఖల మంత్రి పాంగులేటి శ్రీనివాసరెడ్డి స్పష్టం చేశారు. బుధవారం ఖమ్మం జిల్లా నేలకొండపల్లి

మండలం గువ్వలగూడెం గ్రామంలో నిర్వహించిన 'ప్రజాపాలన - ప్రజాదర్శాల్' కార్యక్రమంలో ఆయన ముఖ్య అతిథిగా పాల్గొన్నారు. ఎంపీ రఘురాం రెడ్డి, కలెక్టర్ దివాకరతో

మిగతా 2 లో... ▶

జిల్లా కోర్టు ను సందర్శించిన ఖమ్మం ఎంపీ రఘురాం రెడ్డి

- ప్రధాన న్యాయమూర్తిని మర్యాదగా కలిసి సత్కారం
- వేసవికాలం దృష్ట్యా కోర్టు ప్రాంగణంలో కక్షిదారులకు దద్దోజనం, పెరుగన్నం పంపిణీకి శ్రీకారం



ఖమ్మం ప్రతినిధి ప్రజా జ్యోతి ఖమ్మం జిల్లా ప్రధాన న్యాయస్థానాన్ని ఖమ్మం పార్లమెంట్ సభ్యులు రామ సహాయం రఘురాం రెడ్డి జిల్లా బార్ అసోసియేషన్ ఆహ్వానం మేరకు బుధవారం సందర్శించారు. జిల్లా ప్రధాన న్యాయమూర్తి రాజగోపాల్ ను మర్యాద పూర్వకంగా కలిశారు. ఈ సందర్భంగా ఎంపీని జిల్లా జడ్జి సత్కరించారు. కోర్టుకు వచ్చే కక్షిదారుల కోసం పెరుగన్నం పంపిణీ వేసవికాలం తీవ్రమైన ఎండల దృష్ట్యా జిల్లా ప్రధాన కోర్టుకు వివిధ ప్రాంతాల నుంచి వచ్చే కక్షిదారుల కోసం రామసహాయం కల్పనా రెడ్డి జ్ఞాపకార్థం ఏప్రిల్ 28న ప్రారంభమైన దద్దోజనం, పెరుగన్నం పంపిణీ కార్యక్రమాన్ని పర్యవేక్షించారు. స్వయంగా పలువురు కక్షిదారులకు వడ్డించారు. జూన్ ఒకటో తేదీ వరకు నిరంతరం ఈ కార్యక్రమాన్ని నిర్వహిస్తామని తెలిపారు. ఈ సందర్భంగా న్యాయవాదులు, కక్షిదారులు ఎంపీకి కృతజ్ఞతలు తెలిపారు. సొసైటీ రూమ్ కు సొసైటీ ప్రెసిడెంట్ రాజశేఖర్ రెడ్డి ఆహ్వానం మేరకు సొసైటీ రూమ్ ను ఖమ్మం ఎంపీ

మిగతా 2 లో... ▶

రైతులను ఇబ్బంది పెట్టొద్దు

- ఎమ్మెల్యే రాందాస్ నాయక్



కారేపల్లి, మే 6, ప్రజా జ్యోతి: పంటనమోదు చేసే ప్రక్రియలో అధికారులు రైతులను ఇబ్బంది పెట్టొద్దని, అవకతవకలను సరిచేయాలని వైరా ఎమ్మెల్యే రాందాస్ నాయక్ అన్నారు. బుధవారం సింగరేణి మండలంలోని అప్పాయి గూడెం రైతు వేదికలో రైతు ఉత్పత్తి దారుల సంస్థ వ్యవసాయ శాఖ ప్రజాపాలన ప్రగతి ప్రణాళిక 99 రోజుల కార్యాచరణలో

మిగతా 2 లో... ▶

పెండింగ్ సమస్యలను తక్షణమే పరిష్కరించి, ప్రజలకు సమయానికి సేవలు అందేలా చర్యలు

- సాదా బైనామా పెండెన్సీని మార్గదర్శకాల ప్రకారం పూర్తిగా క్లియర్ చేయాలి
- భూ భారతీ, మీ సేవా, రెవెన్యూ సదస్సుల దరఖాస్తులపై ప్రత్యేక దృష్టి
- ప్రతి మండలంలో లభ్యమయ్యే ప్రభుత్వ భూములపై సమగ్ర నివేదిక సమర్పించాలి
- పౌర సేవల దరఖాస్తులపై పెండెన్సీకి అవకాశం లేదు
- భూ భారతీ సొట్లలో ఆలస్యం సహించబోం, సమయానికి లిజిస్ట్రేషన్లు

- పూర్తి చేయాలి
- మార్గదర్శకాల ప్రకారం అన్ని దరఖాస్తులను పరిశీలించి తక్షణమే పరిష్కరించాలి
- ప్రజావాణి వినతులను 15 రోజుల్లో పరిష్కరించాలి
- రెవెన్యూ శాఖపై సమీక్షించిన జిల్లా కలెక్టర్

ఖమ్మం ప్రతినిధి ప్రజా జ్యోతి రెవెన్యూ శాఖలో పెండింగ్ సమస్యలను తక్షణమే పరిష్కరించి, ప్రజలకు సమయానికి సేవలు అందేలా చర్యలు తీసుకో

జిల్లా కలెక్టర్ దివాకర టిఎస్



వాలని జిల్లా కలెక్టర్ దివాకర టిఎస్ తెలిపారు. జిల్లా కలెక్టర్ దివాకర టిఎస్ బుధవారం కలెక్టరేట్ లో అదనపు కలెక్టర్ పి. శ్రీనివాస్ రెడ్డితో కలిసి సంబంధిత అధికారులతో కళ్యాణ లక్ష్మి, షాదీ ముబారక్, మీ సేవా, భూ భారతీ, సాదా బైనామా, ప్రభుత్వ భూములు, పెండింగ్ సర్వేలు, ఇసుక, ఎన్ఐఆర్ వంటి అంశాలపై

మిగతా 2 లో... ▶

రోప్ వే పనుల్లో వేగం పెంచి గడువు లోగా పూర్తి చేయాలి

(మొదటి పేజీ తరువాయి...)

కోల్ కతాలో సమాంతరంగా పూర్తి చేయాలని సూచించారు. రోప్ వే ప్రాజెక్ట్ ద్వారా పర్యాటకాభివృద్ధి జరుగుతుందని, ఖమ్మం ఖిల్లా ప్రాంతాన్ని ఆకర్షణీయ పర్యాటక కేంద్రంగా అభివృద్ధి చేయాలని పేర్కొన్నారు. రోప్ వే నిర్మాణంలో నాణ్యత, భద్రతా ప్రమాణాలను ఖచ్చితంగా పాటించాలని స్పష్టం చేశారు. ఈ రోప్ వే పనులు పరిశీలనలో డిప్యూటీ ఇంజనీర్ రామకృష్ణ, అసిస్టెంట్ ఇంజనీర్ నరేష్, ఏజెన్సీ అధికారులు, సంబంధిత అధికారులు, తదితరులు కలెక్టర్ వెంట ఉన్నారు.

రైతులను ఇబ్బంది పెట్టొద్దు

(మొదటి పేజీ తరువాయి...)

భాగంగా సమావేశాన్ని ఏర్పాటు చేశారు. ఈ సమావేశంలో ఆదర్శ రైతు పాలిక లింగయ్యపంటనమోదు ప్రక్రియ అవకతవకులపై, ఫీల్డ్ విసిట్ పై ఏఈ ఓలపై అగ్రహం వ్యక్తం చేశారు. ఏఈ ఓ ఫీల్డ్ విసిట్ చేయడం లేదని, పంట నమోదు సైతం తప్పులుగా ఎంటర్ చేస్తున్నారని ఎమ్మెల్యేకు రైతులు మొరపెట్టుకున్నారు. ఈ సందర్భంగా ఎమ్మెల్యే మాట్లాడుతూ ఎంతో కష్టపడి మండల పరిధిలో దాన్యాగార గిడ్డంగిని రైతులకు అందుబాటులోకి తీసుకువస్తే, అధికారుల అలసత్వంతో రైతులు ఇబ్బందులు పడొచ్చునని స్పష్టం చేశారు. అధికారులు ఆన్లైన్ ప్రక్రియలో జాగ్రత్తలు వహించాలని, ఆన్లైన్ పేరుతో రైతులను ఇబ్బందులకు గురి చేయొద్దన్నారు. ధాన్యం తరలింపులో నిర్లక్ష్యం వహించకుండా వాతావరణ పరిస్థితిని దృష్టిలో ఉంచుకొని రెండు మూడు రోజుల్లోనే దాన్యాన్ని గిడ్డంగులకు చేరవేయాలని ఆదేశించారు. ఈ కార్యక్రమంలో జిల్లా కాంగ్రెస్ పార్టీ ప్రధాన కార్యదర్శి భానుకుమార్, నాయక్, వ్యవసాయ శాఖ జేడిపి కరుణ శ్రీ, ఏంపిడిపి పి. శ్రీనివాసరావు, సానైటీ చైర్మన్ దుగ్గినేని శ్రీనివాసరావు, స్థానిక సర్పంచ్ దండు ప్రవీణ్, పోలంపల్లి సర్పంచ్ దారవత్ హేమలత, భాగ్యనగర్ తండా సర్పంచ్ బానోత్ హిరాలాల్, ఏవో బిల్లు అశోక్ కుమార్, విద్యుత్ శాఖ ఏఈ వెంకన్న, సానైటీ డైరెక్టర్ లు ఐలయ్య, రోకయ్య, డేగల ఉపేందర్ తదితరులు పాల్గొన్నారు.

జిల్లా కోర్టు మా సందర్శించిన ఖమ్మం ఎంపీ

(మొదటి పేజీ తరువాయి...)

రఘురాం రెడ్డి సందర్శించారు. ఈ కార్యక్రమంలో సీనియర్ న్యాయవాదులు స్వామి రమేష్ కుమార్, నిరంజన్ రెడ్డి, జిల్లా బార్ అసోసియేషన్ అధ్యక్షులు యద్దపల్లి రమేష్, సుబ్రహ్మణ్యం కొప్పుల రవి, దండ సుధాకర్, జిపి రవీందర్, పిపి శరత్ కుమార్ రెడ్డి, ఏజిపి రత్నాకర్, తాళ్లూరి దిలీప్, మహిళా న్యాయవాదులు ఊటుకూరి విజయలక్ష్మి, రాధమ్మ, దేవరకొండ కళ్యాణి, తన్నీరు లలిత, ప్రీతి, కాంగ్రెస్ నాయకులు కొప్పుల చంద్రశేఖర్, పలువురు సీనియర్, జూనియర్ న్యాయవాదులు పాల్గొన్నారు.

పెండింగ్ సమస్యలను తక్షణమే పరిష్కరించి, ప్రజలకు సమయానికి సేవలు అందేలా చర్యలు

(మొదటి పేజీ తరువాయి...)

సమీక్షించారు. జిల్లా కలెక్టర్ దివాకర టిఎస్ మాట్లాడుతూ సాదా బైనామా అంశంపై ప్రత్యేకంగా ఆరా తీసిన కలెక్టర్, ఎన్ని నోటీసులు జారీ చేశారు, ఎన్ని ఫీల్డ్ ఎన్వైర్లీలు నిర్వహించారు, ఎన్ని అర్జులను గుర్తించారు, ఎన్ని దరఖాస్తులను ఆర్డీవోకు పంపించారో నివేదికలో స్పష్టంగా చూపించాలని ఆదేశించారు. జిల్లాలో సాదా బైనామాకి సంబంధించి తహసీల్దార్లు మార్గదర్శకాల ప్రకారం అన్ని పెండింగ్ దరఖాస్తులను త్వరితగతిన పరిష్కరించాలని సూచించారు. సాదా బైనామా మార్గదర్శకాలను ఖచ్చితంగా పాటించాలని కలెక్టర్ స్పష్టం చేశారు. 2014 జూన్ 2కు ముందు జరిగిన లామాడేపీలకే ప్రాధాన్యత ఇవ్వాలని, దరఖాస్తు దారులు భూమి స్వాధీనంలో ఉండాలని, ఎట్టి పరిస్థితుల్లోనూ ప్రభుత్వ భూమి ఒక్క అంగుళం కూడా రెగ్యులరైజ్ చేయరాదని, సరైన ఆధారాలు లేకుండా భూమి యాజమాన్యం మారకూడదని హెచ్చరించారు. ఆమోదించిన దరఖాస్తులకు పంచనామా తప్పనిసరి కాగా, తిరస్కరణలకు కారణాలు, ఎన్వైర్లీ నివేదిక సరిపోతుందని తెలిపారు. భూమి స్థితిగతులపై పొరుగు పట్టణాదుల అభిప్రాయాన్ని కూడా పరిగణనలోకి తీసుకోవాలని సూచించారు. భూ భారతీ పెండింగ్ స్లాట్లపై సమీక్షిస్తూ, రిజిస్ట్రేషన్ జరగని ప్రతి స్లాట్ కు కారణాలు నమోదు చేయాలని, నిర్దిష్ట సమయంలో రిజిస్ట్రేషన్ పూర్తి చేయని వారి స్లాట్ల రద్దు అవుతాయని ముందస్తు సమాచారం ఇవ్వాలని ఆదేశించారు. భూ భారతీ క్రియరెస్ట్ ప్రక్రియను నిరంతరం కొనసాగిస్తూ, ప్రతి రోజు 3 మండలాల నుండి క్రియర్ చేసిన పైజిల్లను జిల్లా స్థాయికి తుది ఆమోదం కోసం పంపించాలని తెలిపారు. జిల్లా స్థాయి ఆపరేటర్ మండల అధికారులతో సమన్వయం చేస్తూ, పంపిన ప్రతి ఫైల్ కు భౌతిక ప్రతులు తప్పనిసరిగా జిల్లా కార్యాలయానికి చేరేలా చూడాలని సూచించారు. రెవెన్యూ సదస్సుల్లో

పెండింగ్ దరఖాస్తులపై మాట్లాడుతూ, అసైన్ మెంట్ భూములను మినహాయించి, పోలింగ్ స్టేషన్ వారిగా ఎస్.ఐ.ఆర్. మ్యాపింగ్ తక్కువగా ఉన్న చోట్ల బూత్ స్థాయి అధికారుల పనితీరును నిరంతరం సమీక్షించాల్సిన అవసరం ఉందన్నారు. ఒక్క ఓటరు రెండు చోట్ల నమోదు కాకుండా కల్లుదిట్టమైన చర్యలు తీసుకోవాలని, ఒక్క చోట మాత్రమే నమోదు ఉండేలా చూడాలని మొత్తం ప్రక్రియను పారదర్శకంగా నిర్వహించాలని తెలిపారు. అభివృద్ధి పనులు, ముఖ్యంగా ఇందిరమ్మ ఇళ్ల నిర్మాణాలకు ఎలాంటి ఇసుక సమస్యలు ఉండకూడదని కలెక్టర్ స్పష్టం చేశారు. 'మన ఇసుక వాహనం' విధానం ప్రకారం ఎవరైనా సాండ్ బజార్ ద్వారా ఇసుకకు దరఖాస్తు చేసుకోవచ్చని తెలిపారు. స్థానిక పంచాయతీ కార్యదర్శి దరఖాస్తులను పరిశీలించి టోకెన్ జారీ చేస్తారని, విధానాన్ని కఠినంగా అమలు చేయాలని ఆదేశించారు. సాండ్ బజార్ లో లభించే ఇసుక తక్కువ ధరలో అందుబాటులో ఉన్నందున ప్రజలు పొందాలని సూచించారు. ప్రజావాణి కార్యక్రమంలో అందిన ప్రతి వినతిని గ్రీవెన్స్ విభాగానికి పంపించి, అక్కడి నుంచి సంబంధిత అధికారులకు పంపాలని తెలిపారు. ప్రతి వినతిని ప్రజావాణి ఆన్లైన్ లో తప్పనిసరిగా అప్లోడ్ చేయడంతో పాటు, తీసుకున్న చర్యల నివేదికను కూడా నమోదు చేయాలని సూచించారు. ఏ వినతీ 15 రోజులకు మించి పెండింగ్ లో ఉండకూడదని, 15 రోజులు దాటిన వినతుల వివరాలను కలెక్టర్ కు నివేదించాలని ఆదేశించారు. సంబంధిత అధికారులు తమకు వచ్చిన ప్రతి వినతిని 15 రోజుల్లో పరిష్కరించేలా చర్యలు తీసుకోవాలని కలెక్టర్ పేర్కొన్నారు. ఈ సమావేశంలో ఆర్డీఓ శ్రీనివాస్, తహసీల్దార్లు, కలెక్టరేట్ వివిధ సెక్షన్ ల ను సహరింబెండెంట్లు, ఆర్ఓలు, సంబంధిత అధికారులు, తదితరులు పాల్గొన్నారు.

పేదల ముంగిటకే 'ప్రజాపాలన'

(మొదటి పేజీ తరువాయి...)

కలిసి ప్రజల నుంచి దరఖాస్తులు స్వీకరించారు.

» - రైతు పక్షపాతి మన ప్రభుత్వం...

ఈ సందర్భంగా మంత్రి మాట్లాడుతూ.. గత పాలకుల నిర్లక్ష్యం వల్ల రైతాంగం అనేక ఇబ్బందులు ఎదుర్కొందని విమర్శించారు. "నాడు వరి వేస్తే ఉరి అన్న పరిస్థితి ఉండేది. కానీ నేడు ప్రతి గింజనూ మద్దతు ధరతో కొనుగోలు చేస్తున్నాం. సన్న వడ్లకు క్వింటాల్ కు రూ. 500 అదనపు బోనస్ ఇస్తున్నాం" అని పేర్కొన్నారు. ఇప్పటికే రూ. 21 వేల కోట్ల రుణమాఫీతో 25 లక్షల మంది రైతులకు విముక్తి కల్పించామని, రైతు భరోసా కింద ఎకరానికి రూ. 12 వేల సాయం అందిస్తున్నామని వివరించారు.

» - సాంతింటి కల సాకారం...

ఇందిరమ్మ ఇళ్ల పథకం ద్వారా ఇళ్లు లేని నిరుపేదలకు గృహ కల్పన చేయడమే

ప్రభుత్వ లక్ష్యమని మంత్రి పునరుద్ఘాటించారు. "ఇప్పటికే పెద్ద ఎత్తున ఇళ్లు మంజూరు చేశాం. మే నిలాఖరు నాటికి రెండో విడత ఇందిరమ్మ ఇళ్లను మంజూరు చేస్తాం" అని ప్రకటించారు. భూ సమస్యలను 'భూ భారతీ' ద్వారా ప్రక్షాళన చేస్తున్నామని, పెండింగ్ లో ఉన్న సాదా బైనామా దరఖాస్తులను రాబోయే 35 రోజుల్లో ప్రాధాన్యత క్రమంలో పరిష్కరిస్తామని హామీ ఇచ్చారు.

» - మహిళా సాధికారతే లక్ష్యం...

రాష్ట్రంలోని కోటి మంది మహిళలను కోటి శ్వరలను చేయాలన్నదే ప్రభుత్వ సంకల్పమని మంత్రి తెలిపారు. మహా లక్షి పథకం ద్వారా ఉచిత బస్సు ప్రయాణం, సన్న బియ్యం సరఫరా వంటి పథకాలు పేద కుటుంబాల్లో వెలుగులు నింపుతున్నాయని అన్నారు. ప్రజాదర్శిలో అందిన ప్రతి న్యాయబద్ధమైన దరఖాస్తును గరిష్టంగా మూడు నెలల వ్యవధిలో పరిష్కరిస్తామని భరోసా ఇచ్చారు. ఈ కార్యక్రమంలో అదనపు కలెక్టర్ పి. శ్రీనివాస్ రెడ్డి, ఆర్డీఓ శ్రీనివాస్, తహసీల్దార్ రాంప్రసాద్, ఆయా గ్రామాల ప్రజాప్రతినిధులు, వివిధ శాఖల అధికారులు తదితరులు పాల్గొన్నారు.

ఖమ్మంలో అభివృద్ధి దూకుడు మంత్రి తుమ్మల దిశానిర్దేశంతో ప్రగతి పథం

- 20 ఎకరాల్లో వెంకటేశ్వర స్వామి ఆలయానికి మంత్రివర్గ ఆమోదం
- డీఎఫ్ఐతో ఇంటికే మినరల్ నీరు దేశానికి ఆదర్శ ప్రాజెక్ట్
- తుమ్మల దూరదృష్టి, పట్టుదలతో ఖమ్మం కొత్త దశలోకి
- మేయర్ పునకొల్లు నీరజ, 15 డివిజన్ కార్పొరేటర్ రావూరి కరుణ సైదుబాబు



ఖమ్మం ప్రతినిధి ప్రజా జ్యోతి ఖమ్మం జిల్లాలో మంత్రి తుమ్మల నాగేశ్వరరావు ముందుచూపు, కార్యదక్షతతో అభివృద్ధి దూకుతోందని నగర మేయర్ పునకొల్లు నీరజ, 15వ డివిజన్ రావూరి కరుణ సైదుబాబు పేర్కొన్నారు. బుధవారం ఏర్పాటు చేసిన విలేజ్ కరల సమావేశంలో వారు మాట్లాడారు. గత మూడున్నర సంవత్సరాల్లో సుమారు రూ. 100 కోట్ల నిధులతో పలు అభివృద్ధి పనులు చేపట్టినట్లు తెలిపారు. నగర అవసరాలను ముందుగానే అంచనా వేసి ప్రణాళికలు రూపొందించడమే విజయానికి కారణమని చెప్పారు. ప్రతి వర్గానికి ప్రయోజనం చేకూరేలా పనులు అమలు చేస్తున్నారని వివరించారు. మౌలిక సదుపాయాల విస్తరణలో మంత్రి తుమ్మల ప్రత్యేక దృష్టి పెట్టారని పేర్కొన్నారు. అభివృద్ధి పనులను క్రమం తప్పకుండా సమీక్షిస్తూ వేగవంతం చేస్తున్నారని తెలిపారు. ప్రజల జీవన ప్రమాణాలు

గణనీయంగా మెరుగుపడుతున్నాయని చెప్పారు. తుమ్మల పట్టుదల వల్లే ఈ మార్పు సాధ్యమైందని స్పష్టం చేశారు. టీటీడీ దేవాలయం ఖమ్మానికి ప్రతిష్ఠాత్మక గుర్తింపు ఖమ్మం నగరంలో టీటీడీ ఆధ్వర్యంలో 20 ఎకరాల్లో వెంకటేశ్వర స్వామి దేవాలయ నిర్మాణానికి మంత్రివర్గం ఆమోదం తెలిపిందని రావూరి కరుణ సైదుబాబు తెలిపారు. ఈ ఆలయం నగరానికి ప్రతిష్ఠాత్మక ప్రాజెక్టుగా నిలుస్తుందని పేర్కొన్నారు. భారీ స్థాయిలో భక్తులను ఆకర్షించే ఆధ్యాత్మిక కేంద్రంగా ఇది అభివృద్ధి చెందనుందని చెప్పారు. ఆలయ నిర్మాణంతో పర్యాటక రంగానికి ఊతం లభిస్తుందని వివరించారు. స్థానిక ఆర్థిక వ్యవస్థకు కూడా ఇది దోహదపడనుందని అన్నారు. టీటీడీ ప్రమాణాలతో నిర్మాణం జరగనుందని తెలిపారు. భక్తులకు అన్ని సౌకర్యాలు కల్పించేలా ప్రణాళికల సిద్ధం చేస్తున్నారని చెప్పారు. ఈ ప్రాజెక్ట్ కోసం మంత్రి

తుమ్మల ప్రత్యేకంగా కృషి చేశారని పేర్కొన్నారు. ఆయన ముందుచూపు వల్లే ఖమ్మానికి ఈ గౌరవం దక్కిందని తెలిపారు. అదే విధంగా టీటీడీ బోర్డులో ఈ రోజు ఆమోదం తెలిపినందుకు గాను టీటీడీ చైర్మన్ బిఆర్ నాయుడు కి ఆంధ్రప్రదేశ్ ముఖ్యమంత్రి నారా చంద్రబాబు నాయుడు కి ప్రత్యేక ధన్యవాదాలు తెలియజేస్తూ డిఎఫ్ఐ ప్రాజెక్ట్ ఇంటికే మినరల్ నీరు దేశంలోనే తొలిసారిగా డిఎఫ్ఐ (డింక్ ప్రమ్ టాప్) ప్రాజెక్ట్ ఖమ్మంలో ప్రారంభం కానుందని మేయర్ రావూరి కరుణ సైదుబాబు వెల్లడించారు. ఈ పథకం ద్వారా ట్యాప్ తిప్పగానే నేరుగా మినరల్ నీరు అందనుందని తెలిపారు. పశువుల ఆసుపత్రి నుంచి బస్ దమాఖనా వరకు డ్రైనేజీ పనులు జరుగుతున్నాయని వివరించారు. పలు ప్రాంతాల్లో బీటీ, సీసీ రోడ్లు నిర్మాణం వేగంగా కొనసాగుతోందన్నారు. పీబీ నగర్ లో విద్యుత్ సౌకర్యం

కల్పించారని తెలిపారు. 33,11 కేవీ సబ్ స్టేషన్ నిర్మాణం కూడా చేపట్టినట్లు పేర్కొన్నారు. ఎన్ టీఆర్ విగ్రహం నుంచి ఎన్ ఎస్ పీ కాలనీ వరకు సీసీ డ్రైన్ ఏర్పాటు చేస్తున్నారని చెప్పారు. నగర మౌలిక వసతులు బలోపేతం అవుతున్నాయని వివరించారు. ఈ పనులన్నీ మంత్రి తుమ్మల పర్యవేక్షణలోనే జరుగుతున్నాయని స్పష్టం చేశారు. పేదలకు గృహాలు సమగ్ర అభివృద్ధి దిశగా అడుగులు పేదలకోసం రెండు పడక గదుల ఇళ్ల నిర్మాణం పూర్తి చేసి త్వరలో పంపిణీ చేయనున్నట్లు మేయర్ రావూరి కరుణ సైదుబాబు తెలిపారు. ఎస్సీ కాలనీలో సీసీ రోడ్లు, యూజీడీ పనులు చేపట్టినట్లు చెప్పారు. గాంధీ బొమ్మ సెంటర్ నుంచి వైకుంఠ ధామం వరకు సీసీ రోడ్లు, అండర్ గ్రౌండ్ డ్రైనేజీ నిర్మాణం జరుగుతోందన్నారు. సూల్ భవనాలు నిర్మాణంతో విద్యా రంగానికి ప్రాధాన్యత ఇస్తున్నట్లు తెలిపారు. పట్టణ ప్రాంతంలో ఎస్సీ షాంట్ ఏర్పాటు చేస్తున్నారని చెప్పారు. పట్టణ ప్రాంతం నుంచి అల్లిపూరం వరకు బీటీ రోడ్లు నిర్మాణం కొనసాగుతోందన్నారు. ప్రజల అవసరాలను దృష్టిలో ఉంచుకుని సమగ్ర అభివృద్ధి జరుగుతోందని వివరించారు. ఈ మార్పుకు మంత్రి తుమ్మల పట్టుదలే కారణమని తెలిపారు. తుమ్మల ముందుచూపుతో ఖమ్మం కొత్త దశలోకి ఖమ్మం నగర అభివృద్ధిలో మంత్రి తుమ్మల నాగేశ్వరరావు కీలక పాత్ర పోషిస్తున్నారని రావూరి కరుణ సైదుబాబు పేర్కొన్నారు. ప్రజల విశ్వాసాన్ని నిలబెట్టే విధంగా అభివృద్ధి కొనసాగుతోందన్నారు. తుమ్మల నాయకత్వంలో ఖమ్మం కొత్త శకానికి నాంది పలుకుతోందని స్పష్టం చేశారు.

పంట అవశేషాలను కాల్చవద్దు జిల్లా కలెక్టర్ దివాకర టిఎస్

పర్యావరణ పరిరక్షణతో పాటు భూసారం కాపాడాలి



ఖమ్మం ప్రతినిధి ప్రజా జ్యోతి పంట అవశేషాలను కాల్చడం వల్ల మంటలు అదుపు తప్పి పక్కనున్న పంటలు, ఆస్తులు, విద్యుత్ లైన్లు దెబ్బ తినే ప్రమాదం ఉందని, పశువులకు కూడా ఆరోగ్య సమస్యలు తలెత్తే అవకాశం ఉందని జిల్లా కలెక్టర్ దివాకర టిఎస్ బుధవారం ఒక ప్రకటనలో పేర్కొన్నారు. పంట అవశేషాలను కాల్చ

డం వల్ల పర్యావరణానికి, భూసారానికి, రైతుల ఆర్థిక పరిస్థితికి తీవ్ర నష్టం కలుగుతుందని, పంట అవశేషాలను కాల్చవద్దని ఖమ్మం జిల్లాలో మొక్కజొన్న పంట కోత అనంతరం పంట అవశే

షాలను విస్తృతంగా కాల్చుతున్న ఘటనలు గమనించబడుతున్నాయని తెలిపారు. పంట అవశేషాలను కాల్చినపుడు కార్బన్ మోనాక్సైడ్, కార్బన్ డయాక్సైడ్, నైట్రోజన్ డయాక్సైడ్, సల్ఫర్ డయాక్సైడ్ వంటి హానికర వాయువులు వీడుదలై గాలి కాలుష్యం పెరుగుతుందని, దీని వల్ల ప్రజల్లో శ్వాసకోశ సమస్యలు పెరిగే ప్రమాదం ఉందన్నారు. అలాగే, పంట అవశేషాల దహనం వల్ల నేలలోని సేంద్రియ కర్మనం, నత్రజని, ఫాస్ఫరస్, పొటాష్ వంటి కీలక పోషకాలు నశించి భూసారం తగ్గిపో

ఇమ్మినేని వివాహ వేడుకల్లో పాంగులేటి

రామ్ కిరణ్ సిద్ధార్థను ఆశీర్వదించిన మంత్రి పాంగులేటి



సత్తుపల్లి మే06(ప్రజా జ్యోతి) పట్టణంలోని సీనియర్ కాంగ్రెస్ నాయకులు ఇమ్మినేని ప్రసాద్ రావు, హేమలతల కుమారుడు రామ్ చరణ్ సిద్ధార్థ్, స్తుతి కరుణా హారణి వివాహ వేడుక గురువారం రాణి సెలబ్రేషన్స్ ఫంక్షన్ హాల్లో జరగవలసి ఉండగా, బుధవారం తెలంగాణ రాష్ట్ర రెవిన్యూ శాఖ మంత్రి పాంగులేటి శ్రీనివాస్ రెడ్డి, సత్తుపల్లి శాసన సభ్యురాలు డాక్టర్ మాట్లా రాగమయి దయానంద్, తెలంగాణ రాష్ట్ర ఇరిగేషన్ చైర్మన్ మువ్వా విజయ్ బాబు వారి స్వగృహానికి వెళ్లి నూతన వరుడుకి అక్షింతలు వేసి, నూతన వస్త్రాలు అందించి ఆశీర్వదించారు. ఆశీర్వదించిన వారిలో మున్సిపల్ చైర్ పర్సన్ రెహనా కమల్, వైస్ చైర్ పర్సన్ బొంతు సుమలత, తోట సుజలా రాణి, నసీమా షరీఫ్, గుండా ఉమా మహేశ్వ రావు, కాంగ్రెస్ నాయకులు ఉన్నారు.

మొక్కజొన్నలతోపాటే జొన్నలు కొనుగోలు నిర్ణయం అభినందనీయం

- ఉప ముఖ్యమంత్రి భట్టి విక్రమార్క మల్లు, మంత్రి వర్గ ఉపసంఘం
- తుమ్మల చొరవతో కేంద్ర ప్రభుత్వం సహకరించకపోయినా రైతులకు న్యాయం చేస్తున్న ప్రభుత్వం
- జిల్లా కాంగ్రెస్ కమిటీ అధ్యక్షులు నూతి సత్యనారాయణ గౌడ్



ఖమ్మం ప్రతినిధి ప్రజా జ్యోతి జిల్లా కాంగ్రెస్ కమిటీ అధ్యక్షులు నూతి సత్యనారాయణ గౌడ్ ఒక ప్రకటనలో మాట్లాడుతూ మొక్కజొన్నలతోపాటే జొన్నలను కొనుగోలు చేయాలని మంత్రివర్గ ఉపసంఘం నిర్ణయించిందని, కేంద్ర (బి జె పి) ప్రభుత్వం మొక్కజొన్నలకు మద్దతు ప్రకటన పరకే పరిమితమైందని ఆవరణ శూన్యం అని కళ్ళు ఉండి చూడలేని వారిలా రాష్ట్ర బి జె పి ఎంపీలు, తెలంగాణ రాష్ట్రానికి చెందిన బీజేపీ కేంద్ర మంత్రులు వ్యవహారిస్తున్నారని ఎద్దేవా చేశారు. భారమైన రైతులకు న్యాయం చేయాలనే సద్మద్దేశంతో ప్రజాపాలన గావిస్తున్న కాంగ్రెస్ ప్రభుత్వం మొక్కజొన్నల కొనుగోలు మార్కెట్ డ్వారా కొనుగోలు చేస్తున్నదని, మక్కలతోపాటు జొన్నలు కొనుగోలు చేయాలని మంత్రివర్గ ఉప సంఘం నిర్ణయం తీసుకోవటం అభినందనీయమని జిల్లా కాంగ్రెస్ కమిటీ అధ్యక్షులు నూతి సత్యనారాయణ గౌడ్ హర్షం వెలిబుచ్చారు. అదే విధంగా ముఖ్యమంత్రి రేవంత్ రెడ్డి, ఉప ముఖ్యమంత్రి భట్టి విక్రమార్క మల్లు, మంత్రులు తుమ్మల నాగేశ్వరరావు, ఉత్తమ్ కుమార్ రెడ్డి, జూపల్లి కృష్ణారావు లకు ఖమ్మం జిల్లా రైతుల పక్షాన కృతజ్ఞతలు తెలియజేశారు. ఈ ఒక్క సంవత్సరంలోనే ప్రభుత్వం వివిధ పంటల కొనుగోలుకు 6 వేల కోట్ల వరకు వ్యయం చేసిందని, మొక్కజొన్న, జొన్న పంటలను పి ఎస్ ఎస్ (ఫ్రైస్ సపోర్ట్ స్కీమ్) పరిధిలోకి తీసుకొని కేంద్ర ప్రభుత్వం కొనుగోలు చేయాలని రాష్ట్ర ప్రభుత్వం పలుమార్లు కోరినప్పటికీ కేంద్ర ప్రభుత్వం స్పందించకుండా నిమ్మకు నీరెత్తినట్టుగా వ్యవహారిస్తున్నదన్నారు. అదేవిధంగా ఏ రాష్ట్రంలో లేని విధంగా తెలంగాణలో రైతుల శ్రేయస్సు కొరకు రైతు సంక్షేమమే పరమావధిగా రాష్ట్ర ప్రభుత్వం లక్ష్యంగా పనిచేస్తున్నారని కొనియాడారు. అదే జిల్లాకు చెందిన మంత్రివర్గంపై అనుచిత వ్యాఖ్యలు చేసిన ఎంపీ రఘునందనరావుపై మండిపడ్డారు, చేతనయితే కేంద్ర ప్రభుత్వాన్ని ఒప్పించి రైతు సంక్షేమానికి పాటుపడాలని హితవు పలికారు. వారి వ్యాఖ్యలు గర్హనీయమని అన్నారు.

పట్టాభిని పరామర్శించిన ఎమ్మెల్యే రాందాస్ నాయక్



కారేపల్లి, మే 6, ప్రజా జ్యోతి: సింగరేణి మండల పరిధిలోని ఉసిరికాయలపల్లి గ్రామంలో వేంచేసిన ఉన్నత్రీ కోట మైసమ్మ ఆలయ చైర్మన్, పరస ట్రస్ట్ ఫౌండర్ పర్యాపట్టాభిరామారావు కి గత 15 రోజుల క్రితం హైదరాబాదులోని ఆసుపత్రిలో వెన్నుముకకు ఆపరేషన్ చేశారు. హాస్పిటల్ నుంచి వచ్చి ఇంటి వద్ద విశ్రాంతి తీసుకుంటున్నాడు. ఈ విషయం తెలుసుకున్న వైరా ఎమ్మెల్యే మాలోతు రాందాస్ నాయక్ బుధవారం పట్టాభి రామారావు ఇంటికి వెళ్లి పరామర్శించి ఆరోగ్య పరిస్థితి గురించి తెలుసుకున్నారు. ఈ సందర్భంగా ఎమ్మెల్యే మాట్లాడుతూ మండల ప్రజలు మీ సేవలు మర్చిపోలేరు, మండల పరిధిలో ప్రభుత్వము ఏ నిర్మాణం చేపట్టాలన్న స్థలము దానం చేసే మీలాంటివారు త్వరలో కోరుకొని ప్రజాసేవ చెయ్యాలని ఆయన అన్నారు. ఈ కార్యక్రమంలో కారేపల్లి సొసైటీ చైర్మన్ దుగ్గినేని శ్రీనివాసరావు, ఉసిరికాయలపల్లి సర్పంచ్ గుగులోతు వరలక్ష్మి, ఖమ్మం జిల్లా కాంగ్రెస్ పార్టీ ప్రధాన కార్యదర్శి బానోతు రామ్మూర్తి నాయక్, కాంగ్రెస్ నాయకులు పెద్ద బొయిన ఉమా శంకర్, సొసైటీ చైర్మన్ డేగల ఉపేందర్, మర్కట్ల రోశయ్య, చీమలపాడు మాజీ సర్పంచ్ మాలోతు కిషోర్ తదితరులు పాల్గొన్నారు.

ఖమ్మం అభివృద్ధికి కొత్త దిశ సుడా చైర్మన్ గా దుర్గాప్రసాద్ నియామకం

నేలకొండపల్లి, మే 6 ప్రజా జ్యోతి:

సుడా చైర్మన్ గా మాజీ జిల్లా కాంగ్రెస్ అధ్యక్షులు దుర్గాప్రసాద్ గా ప్రభుత్వం నియమిస్తూ ఉత్తర్వులు జారీ చేయడం పట్ల యువ జన కాంగ్రెస్ జిల్లా అధికార ప్రతినిధి బచ్చలకూరి నాగరాజు హర్షం వ్యక్తం చేశారు. ఈ సందర్భంగా ఆయన మాట్లాడుతూ, దుర్గాప్రసాద్ నియామకం ఖమ్మం రాజకీయాల్లోనే కాకుండా అభివృద్ధి రంగంలో కూడా కీలక మలుపు అవుతుందని అన్నారు. జిల్లా సమస్యలపై పట్టు, ప్రజల పట్ల నిబద్ధత కలిగిన నాయకుడిగా ఆయన ఇప్పటికే తనను తాను నిరూపించుకున్నారుని పేర్కొన్నారు. సుడా డ్వారా ఖమ్మం పట్టణం మరియు పరిసర ప్రాంతాల్లో అభివృద్ధి పనులు మరింత వేగవంతం అవుతాయని, పేద ప్రజల అవసరాలను దృష్టిలో ఉంచుకొని పారదర్శకంగా పాలన సాగిస్తారని విశ్వాసం వ్యక్తం చేశారు. ప్రభుత్వం తీసుకున్న ఈ నిర్ణయం ప్రజల ఆశలకు అనుగుణంగా ఉందని పేర్కొంటూ, దుర్గాప్రసాద్ హృదయపూర్వక శుభాకాంక్షలు తెలియజేశారు. ఆయన నాయకత్వంలో ఖమ్మం జిల్లా మరింత అభివృద్ధి పథంలో ముందుకు సాగాలని నాగరాజు ఆకాంక్షించారు.



అమిటి ఇండియా షో రూమ్ ప్రారంభించిన ఎమ్మెల్యే

- ఆరోగ్య పరిరక్షణకు ఎంతో ఉపయోగం.
- వైరా ఎమ్మెల్యే రాందాస్ నాయక్.



కారేపల్లి, మే 6, ప్రజా జ్యోతి: ప్రజా అవసరాలకు అనుగుణంగా వస్తువుల ధరలు ఉంటే ఉపయోగకరంగా ఉంటుందని ఆరోగ్య పరిరక్షణకు అమిటి ఇండియా వస్తువులు ఎంతో ఉపయోగపడతాయని వైరా శాసనసభ్యులు మాలోతు రాందాస్ నాయక్ అన్నారు. సింగరేణి మండల కేంద్రమైన కారేపల్లి లో అమిటి ఇండియా ప్రాంచెస్ నిర్వాహకులు హనుమకొండ రమేష్ అధ్యక్ష్యంలో స్థానిక బస్టాండ్ సెంటర్ వద్ద ఏర్పాటుచేసిన శ్రీ లక్ష్మీ వేద ఆర్కస్ ఇవి, సోలార్ అండ్ జనరల్ స్టోర్స్ ను బుధవారం వైరా శాసనసభ్యులు మాలోతు రాందాస్ నాయక్ ప్రారంభించారు. ఈ సందర్భంగా ప్రాంచెస్ వస్తువులు ప్రజల ఆరోగ్యానికి ఎలా ఉపయోగపడతాయో అనేది నిర్వాహకుల ద్వారా అడిగి తెలుసుకున్నారు. ఈ సందర్భంగా ఎమ్మెల్యే మాట్లాడుతూ గ్రామీణ ప్రాంతాల్లో ప్రజా అవసరాలను గుర్తించడంతోపాటు ఆరోగ్య పరిరక్షణకై అమిటి ఇండియా చేస్తున్న కృషిని కొనియాడారు. నిత్య జీవితంలో ఎన్నో ఆరోగ్య సమస్యలు ఎదుర్కొంటున్న తరుణంలో ఏజెన్సీ ప్రాంతాల్లో ప్రజలకు ఉపయోగపడేలా స్టోర్సు ప్రారంభించడం అభినందనీయం అన్నారు. ఈ కార్యక్రమంలో తిరువెంగళయ్య, కే. అభిరామ్, బంటు బలయ్య, వి. నరేష్, వి. శేఖర్, సింగరేణి సర్పంచ్ వీర ప్రతాప్ టోని, సొసైటీ చైర్మన్ దుగ్గినేని శ్రీనివాసరావు, కాంగ్రెస్ పార్టీ జిల్లా ప్రధాన కార్యదర్శి బానోతు రామ్మూర్తి నాయక్, ఎస్సెబి. గోపి, ప్రముఖ న్యాయవాది నర్సింగ్ శ్రీనివాసరావు, మండల సర్పంచుల సంఘం అధ్యక్షుడు భూక్యారంజిత్ కుమార్, మాజీ వైస్ ఎంపీపీ రావూరి శ్రీనివాసరావు, మాజీ జెడ్పీటి సిలు ఉన్నం వీరేందర్, వాంక్ డోట్ జగన్, అదప పుల్లారావు, తోటకూరి శ్రీనివాసరావు, మండేపూడి సత్యనారాయణ, మండల ప్రముఖులు, వ్యాపారవేత్తలు, ప్రజాప్రతినిధులు, అధికారులు తదితరులు పాల్గొన్నారు.